

सांसद नरेंद्र कुमार ने किया सीएसआईआर-सीरी दौरा

न्यूज सर्विस/नवज्योति, पिलानी। जिले के सांसद नरेंद्र कुमार ने पिलानी स्थित सीएसआईआर की राजस्थान स्थित राष्ट्रीय अनुसंधान प्रयोगशाला केंद्रीय इलेक्ट्रॉनिकी अभियांत्रिकी अनुसंधान संस्थान का दौरा किया। उन्होंने डॉ पीसी पंचारिया को निदेशक का पदभार ग्रहण करने पर बधाई दी। संस्थान



में पहुंचने पर डॉ पंचारिया ने सांसद का स्वागत पुष्प भेंट कर किया। इस अवसर पर सांसद के साथ वी के इंडस्ट्रीज पिलानी के उद्योगपति जेपी वर्मा और मनीष अग्रवाल चार्टर्ड अकाउंटेंट मौजूद थे। डॉ पंचारिया ने सांसद को संस्थान की शोध गतिविधियों से अवगत कराया। सांसद ने डॉ पंचारिया से आत्मनिर्भर भारत अभियान की सफलता के लिए सीरी द्वारा किए जाने वाले शोध कार्यों के बारे में लिखित रूप में विवरण देने का आग्रह किया ताकि उसे संसद में बताया जा सके। सांसद व अन्य अतिथियों ने संस्थान के विज्ञान संग्रहालय का अवलोकन भी किया। इस अवसर पर सांसद ने संस्थान के आरओ प्लांट का अवलोकन भी किया। संस्थान के वैज्ञानिक डॉ सत्यम श्रीवास्तव और डॉ एस अली अकबर ने प्लांट की कार्यप्रणाली के बारे में बताया। चर्चा के दौरान डॉ पी के खन्ना, डॉ जे एल रहेजा तथा प्रशासनिक अधिकारी विनोद कुमार भी मौजूद थे। इस अवसर पर डॉ पंचारिया ने सांसद को ज्ञापन सौंपा, जिसमें पिलानी को मलसीसर बांध से पानी की आपूर्ति प्रमुख मांग थी। सांसद ने पूर्ण सहयोग का आश्वासन दिया।